

रुकोटरावस्थितकृष्णसर्पेण खादितानि। ततः पुनर्गर्भवती वा-  
यसी ब्रूते । स्वामिन् । त्यज्यतामयं तरुः । अत्र यावत्कृष्णस-  
र्पस्तावदावयोः संततिः कदा चिदपि न भविष्यति । यतः ।

दुष्टा भार्या शठं मित्रं भृत्यश्चोत्तरदायकः ।

५ ससर्पे च गृहे वासो मृत्युरेव न संशयः ॥

वायसो ब्रूते । प्रिये । न भेतव्यम् । वारं वारं मयैतस्य महा-  
पराधः सोढः । इदानीं पुनर्न क्षन्तव्यः । वायस्याह । कथमनेन  
बलवता कृष्णसर्पेण सार्धं भवान्विग्रहीतुं समर्थः । वायसो ब्रू-  
ते । अलमनया चिन्तया । यतः ।

10 यस्य बुद्धिर्बलं तस्य निर्बुद्धेस्तु कुतो बलम् ।

वने सिंहो बलोन्मत्तः शशकेन निपातितः ॥

वायस्याह । कथमेतत् । वायसः कथयति । अस्ति मन्दरना-  
म्नि पर्वते दुर्दान्तो नाम सिंहः । स च सर्वदा पशूनां वधं  
विदधान एवास्ते । ततः सर्वैः पशुभिर्मेलकं कृत्वा स सिं-  
हो विज्ञप्नः । देव । किमर्थं सर्वपशुवधः क्रियते । वयमेव  
15 भवदाहारार्थं प्रत्यहमेकैकं पशुमुपढौकयामः । सिंहेनोक्तम् ।  
यद्येतदभिमतं भवतां तर्हि भवतु । ततः प्रभृति प्रत्यहमेकैकं  
पशुमुपकल्पितं भक्षयन्नास्ते । अथ कदा चित्कस्यापि वृ-  
द्धशशकस्य वासरः प्राप्तः । ततः सो ऽचिन्तयत् ।

20 चासहेतोर्विनीतिस्तु क्रियते जीविताशया ।

पञ्चत्वं चेन्नमिष्यामि किं सिंहानुनयेन मे ॥

तन्मन्दं मन्दमुपगच्छामि । ततः सिंहो ऽपि क्षुधा पीडितः  
कोपात्तमुवाच । कुतस्त्वं विलम्ब्यागतो ऽसि । शशको ऽब्र-